



2014-2015 లో మేషరాశి ఫలితములు

ఆదాయం -14

వ్యయం - 02

రాజ - 04

అప -05

అశ్విని 1, 2, 3, 4 పాదములు, భరణి 1, 2, 3, 4 పాదములు, కృత్తిక 1వ పాదముల యందు జన్మించిన వారు “చూ, చే, చో, లా, లీ, లూ, లే, లో, ఆ” అను అక్షరములు తమ పేరునకు మొదట గలవారు మేషరాశికి చెందినవారు.

2014-2015 సంవత్సర ఫలితములు

మేషరాశి - మేషరాశి వారికి ఈ సంవత్సరం మిశ్రమ ఫలితాలు గోచరిస్తున్నాయి. కఠినమైన కొన్ని సమస్యల పరిష్కారానికి దారి దొరుకుతుంది. వృత్తి, ఉద్యోగ వ్యాపారాల పరంగా బాధ్యతలు పెరుగుతాయి. కళా సాహిత్య రంగాల పరంగా మంచి ప్రఖ్యాతి లభిస్తుంది. సంతాన పురోగతి బాగుంటుంది. ఉద్యోగంలో బదిలీ యత్నాలు ఫలిస్తాయి. స్థిరాస్తులు కొనుగోలు చేస్తారు. ఉన్న స్థిరాస్తుల విలువ పెరుగుతుంది. స్వగృహ నిర్మాణం కల నెరవేరుతుంది. విద్యా సంబంధమైన అంశాలు కలిసి వస్తాయి. మూడింట ఉన్న గురుగ్రహం వల్ల పెద్ద వాళ్ళ అండదండలు లభిస్తాయి. వివాదాస్పద వ్యవహారాలకు దూరంగా ఉండాలని నిర్ణయించుకుంటారు. అయినప్పటికీ వివాదాస్పద వ్యవహారాలు మిమ్ముల్నే వెతుక్కుంటూ వస్తాయి. అయితే మీకున్న మంచి పేరు వల్ల సమస్యలను అధిగమించగలుగుతారు. శత్రువర్గం బలహీనపడటం మీకు లాభించే అంశంగా మారుతుంది. బినామీ పేర్లతో వ్యాపారాలు చేసి లాభపడతారు. దుష్ప్రచారాలు పట్టించుకోకుండా మీ పని మీరు చేసుకుపోవడం వల్ల సానుకూల ఫలితాలను సాధిస్తారు. పోటీ పరీక్షలలో విజయం సాధిస్తారు. సహోదర వర్గం వల్ల మేలు కలుగుతుంది. రాజకీయపరమైన నిర్ణయాలు లాభిస్తాయి. నయవంచకుల సలహాలను పక్కన బెడతారు. ఉన్నతాధికారులు మీ శ్రమని గుర్తిస్తారు. పిల్లల విద్యావిషయమై వాలంటరీ రిటైర్మెంట్ తీసుకోవాలనే ఆలోచనలు వస్తాయి. సహోద్యోగులు మీమీద పుట్టిస్తున్న పుకార్లు ఉత్తివేసని నిరూపించుకుంటారు. ముఖ్యమైన సభలకు, సమావేశాలకు ఆహ్వానాలు అందుతాయి. బహిరంగ సభల్లో ప్రసంగిస్తారు. అవార్డులు, రివార్డులు వస్తాయి. దొంగస్వామీజీల మోసకారి మాటలు నమ్మి నష్టపోయే అవకాశం ఉంది. జాగ్రత్త వహించండి. ముఖ్యమైన విషయాలు గోప్యంగా ఉంచటం వల్ల ఎంతగానో లాభపడతారు. మీరు ఊహించని ఒక నూతన బాధ్యతను సంతోషంగా స్వీకరిస్తారు. బదిలీ కోరుకునే వారికి ఉద్యోగంలో బదిలీ లభిస్తుంది. విదేశీ ఉద్యోగ, విద్యాయత్నాలు ఫలిస్తాయి. ప్రతిష్టాత్మకమైన యూనివర్సిటీల్లో సీటు లభిస్తుంది. కార్యాలయంలో సహోద్యోగుల తగాదాలు తారాస్థాయికి చేరతాయి. బంధువుల్లో కూడా విభేదాలు పతాక స్థాయికి చేరతాయి. గత అనుభవాలను దృష్టిలో ఉంచుకొని మీరు మౌనం పాటిస్తారు.

కాళ్ళు కడుగుకొని పరిశుద్ధంగా భుజించడం వలన దీర్ఘాయువు కలుగుతుంది.

ప్రేక్షక పాత్ర వహిస్తారు. టి.వి., సినిమా యాంకర్లకు, కళాకారులకు నూతన అవకాశాలు కలిసి వస్తాయి. వచ్చిన అవకాశాలను సక్రమంగా సద్వినియోగం చేసుకుంటారు. దురభ్యాసాలకు, విందులు, వినోదాలకు దూరంగా ఉంటారు. సంగీత, సాహిత్యాది, లలితకళల పట్ల ఆసక్తి కనబరుస్తారు. సంతానం అభివృద్ధి పల్ల, సమాజంలో వాళ్ళు చేస్తున్న కార్యక్రమాల వల్ల మీ పరపతి, గౌరవం పెరుగుతుంది. నిరుద్యోగులైన విద్యావంతులకు తాత్కాలిక ఉద్యోగాలు, పార్టుటైం ఉద్యోగాలు లభిస్తాయి. సంవత్సర ద్వితీయార్థంలో ఉద్యోగాలు పర్మినెంటు అవుతాయి. వాహన యోగ్యత, స్వగృహ యోగ్యత గోచరిస్తున్నాయి. కలలు కనే స్వాతంత్ర్యం, హక్కు మనకి ఉంది. కానీ అవి నిజం చేయటమా? వద్దా? అన్నది భగవంతుడి సంకల్పంతోనే సాధ్యమవుతుంది. ఎప్పుడో ఒరిగిపోయిన (గతించిన) జీవుల జ్ఞాపకాలు మనస్సును బాధిస్తాయి. మీరు చేసిన ఆధ్యాత్మిక కార్యక్రమాల తాలూకు విషయాలు పదిమంది మెచ్చుకునేలా ఉంటాయి. చాలామంది మీ మార్గాన్నే అనుసరిస్తారు. మానసిక సంతోషంకోసమే ధర్మకార్యాలు చేస్తారు. ప్రచారం కోసం కాదు. మనల్ని మనం సంస్కరించుకుంటే సమాజాన్ని ఉద్ధరించినట్లే అని భావిస్తారు. ఎవరూ చెప్పకుండా మీకు మీరే కొన్ని మార్పులు తెచ్చుకుంటారు. తృతీయ, చతుర్థ స్థానాలలో సంచరించు గురు గ్రహ ప్రభావం, సప్తమ, అష్టమ స్థానాలలో సంచరించు శని గ్రహ ప్రభావం ఒకటవ, పన్నెండవ స్థానంలో సంచరించు కేతు గ్రహ ప్రభావం, సప్తమ, షష్టమ స్థానాలలో సంచరించు రాహుగ్రహ ప్రభావం, గురు శుక్ర మౌఢ్యములు రవి, చంద్ర గ్రహాణాలు ప్రధానమైన ఫలితాలను నిర్దేశిస్తున్నాయి. మనం ఇతరులకు ఏమి చేసాం అన్నది ఆలోచించండి. ఇతరులు మీకు ఏమి చేశారని ఆలోచించవద్దు. నిరాశ చెందవద్దు. మీ కర్తవ్యాన్ని మీరు నిర్వహిస్తారు. ఫలితం కోసం ఎదురుచూడరు. శారీరక రుగ్మతల కన్నా, మానసిక రుగ్మతలు చాలా ప్రమాదకరమని గ్రహిస్తారు. అసూయ, ద్వేషాలకు దూరంగా ఉంటారు. మంచి జరిగినా, చెడు జరిగినా ఏమాత్రం ప్రతిస్పందన ఉండదు. ఇది మీకు మీరుగా తెచ్చుకున్న మార్పు. విదేశాలలో ఉన్న మీ బంధువర్గానికి, మిత్రులకు ఇక్కడి ఆస్తులు కొనుగోలు చేయటంలో సహకరిస్తారు. బాధ్యత అంతా మీరే తీసుకొని ఆస్తులు కొంటారు. ఆస్తుల విలువ రెట్టింపు అవుతుంది. బంధుమిత్రుల సంతోషానికి అవధులు ఉండవు. సన్నిహితులు ఇచ్చిన బహుమానాలు స్వీకరించరు. మీ ఆధ్వర్యంలో నడుస్తున్న విద్యాసంస్థలకు, సేవాసంస్థలకు, సాంస్కృతిక సేవాసంస్థలకు మంచి పేరు ప్రఖ్యాతలు లభిస్తాయి. కష్టపడటంలో ఉన్న ఆనందాన్ని గుర్తిస్తారు. మీరు చెప్పే మంచి మాటలు, బోధనలు అందరికీ నచ్చుతాయి. అందరూ ఆచరిస్తారు. మీ ఇంట్లో వాళ్ళకి మాత్రం మీ మాటలు రుచించవు. కుటుంబ వ్యవహారాలను నిర్లక్ష్యం చేస్తున్నారనే అపవాదు వస్తుంది. ఎటువంటి విమర్శలకూ ప్రతిస్పందించకుండా నిండు కుండలాగా ఉంటారు. విలువ లేని వ్యక్తులకు ప్రాధాన్యత ఇచ్చి మాట్లాడటానికి ఇష్టపడరు. ఆచరణలో మీ ఈ నిర్ణయం మంచి ఫలితాలనిస్తుంది. పోటీ పరీక్షలు, రాజకీయపరమైన వ్యూహాలు ఫలిస్తాయి. సాంకేతిక పరమైన విద్యలో చక్కగా రాణిస్తారు. వ్యాపార సంబంధమైన విషయాలు కూడా లాభిస్తాయి. పన్నులు వసూలు చేసే అధికారుల వల్ల కొన్ని చికాకులు సంభవిస్తాయి, మీరు అభిమానించి ఆశపెట్టుకున్న వ్యక్తులు మంచి స్థితిని సాధిస్తారు. మీ మనోబలానికి, మనోధైర్యానికి కారణం అవుతారు. ఎన్ని విధాలుగా చెప్పినా మారని వ్యక్తులు కొంతమంది ఉంటారు. వాళ్ళలో మార్పు తీసుకురాలేమని గ్రహించి పదిలివేస్తారు. దైవ సంకల్పం

ముందు మానవుడు చాలా బలహీనుడని కొన్ని సంఘటనలు నిరూపిస్తాయి. మార్పు, పరివర్తన కాలానుగుణంగానే వస్తాయి గానీ మన ప్రయత్నాల వల్ల రావని గ్రహిస్తారు. ఇన్నూరెన్సుల విషయంలో జాగ్రత్త వహించండి. చోరభయం పొంచి ఉందని గ్రహించండి. పూర్వీకులు వ్రాసిన డాక్యుమెంట్లు, వీలునామాల్లోని లోపాలు కీలక సమయంలో ఇబ్బంది పెడతాయి. స్పష్టత లేని పెద్దల అభిప్రాయాలు సంకటానికి గురిచేస్తాయి. జ్ఞాపక శక్తిని పెంచుకునే ప్రయత్నాలు చేస్తారు. మార్షల్ ఆర్టు పట్ల ఆకర్షితులు అవుతారు. అన్యభాషలు తెలుసుకోవటం చాలా అవసరం అని భావిస్తారు. ఈ దిశగా మీరు శక్తివంచన లేకుండా కృషి చేస్తారు. సహోదర, సహోదరి వర్గానికి రహస్యంగా ఆర్థిక సహాయం చేస్తారు. ఫ్యాన్సీ షాపుల వారికి, ఎలక్ట్రానిక్ వస్తువుల విక్రేతలకు, స్టేషనరీ వ్యాపారస్తులకు, బ్యూటీషియన్ల వారికి చేతి వృత్తుల పని వారికి, సుగంధ ద్రవ్య వ్యాపారులకు, ఎగ్జిబిషన్ కౌంటర్స్ వారికి, హోల్సేల్ వ్యాపారులకు అనుకూలంగా ఉంది. మీ ద్వారా ఎంతగానో సహాయం పొంది రాజకీయ పదవిని అలంకరించిన వారు ముఖ్యమైన సమయంలో సహాయం చేయకుండా ముఖం చాటు చేస్తారు. విలువైన భూముల్ని, వస్తువుల్ని కొనుగోలు చేస్తారు. వాటి విలువ చాలా పెరుగుతుంది. రియల్ ఎస్టేట్ వ్యాపార రంగంలో ఉన్న వారికి మంచి లాభాలు వస్తాయి. వ్యాపారపరంగా నూతన నిర్ణయాలు తీసుకుంటారు. అవి సానుకూల ఫలితాలనిస్తాయి. ప్రజాదరణ పొందుతాయి. చెప్పుడు మాటలు విని అయినవాళ్లని దూరం చేసుకొని నష్టపోతారు. దురుసుగా మాట్లాడి అయినవాళ్లని దూరం చేసుకోవడం మంచి లక్షణం కాదు. కోపంలో మీరు ఇలా చేసినప్పటికీ వాస్తవాలను బేరీజు వేసుకుంటారు. విషయాలను కంటితో చూసి నిజాలను నిర్ధారించుకుంటారు. విలాసవంతమైన జీవితానికి కావాలనే దూరంగా ఉంటారు. అన్ని రంగాల కొనుగోలు యత్నాలు ఫలవంతం అవుతాయి. తోటలు కొనుగోలు విషయంలో నిపుణులను సంప్రదించి కొనుగోలు పూర్తి చేస్తారు. వస్త్రవ్యాపారం చేసుకునే వారికి సాధారణ ఫలితాలు ఉన్నాయి. శ్రమకి తగిన ఫలితం లభించదు. అన్నదమ్ముల మధ్య ప్రేమానురాగాలు బాగానే ఉంటాయి. నిర్మాణ రంగంలో రాణిస్తారు. మంచి పేరు ప్రఖ్యాతలు లభిస్తాయి. తక్కువ వ్యవధిలో సాగే తాత్కాలిక వ్యాపారాలు, నీటికి సంబంధించిన వ్యాపారాలు బాగుంటాయి. కోర్టు వ్యవహారాల్లో విజయం సాధిస్తారు. అనుకూలమైన తీర్పులు వస్తాయి. ట్రావెల్స్, ఆటో మొబైల్స్ వ్యాపారం బాగుంటుంది. ఇతర పేర్లమీద చేసే వ్యాపారాలు బాగుంటాయి. భాగాల పంపిణీ ధరపై విభేదాలు పొడ చూపుతాయి. వివాదాలకు దూరంగా ఉండాలని మీ లాభాలు తగ్గించుకుంటారు. ఇతరుల పేరు మీద వ్యాపారాలు చేయకూడదని నిర్ణయించుకుంటారు. చెక్కులు బౌన్స్ అవ్వడం చికాకు కలిగించే వ్యవహారంగా మారుతుంది.

ఫైనాన్షియల్ స్కీమ్స్, లక్ష్మీ డ్రాల వల్ల నష్టపోతారు. మొండి బాకీలు కొంతవరకు అనుకూలిస్తాయి. కొంత సొమ్ము చేతికి అందుతుంది. పాల ఉత్పత్తులు, ఇంటర్నెట్ సెంటర్, వైద్య పరికరాలు అమ్మే వ్యాపారాలు మీ అంచనాలకు మించి బాగుంటాయి. షేర్ల వ్యాపారం వల్ల నష్టపోతారు. ఆన్లైన్ వ్యాపారాలు వద్దు. వస్తు పద్ధతి విషయంలో మీరు ఎన్ని జాగ్రత్తలు తీసుకున్నా కొంత అపశృతులు చోటు చేసుకుంటాయి. శుభకార్యాలు చేస్తారు. మీ మీద ఉన్న బరువుబాధ్యతలు తీర్చుకుంటారు. పునర్వివాహ సంబంధ విషయాలు కూడా సానుకూల పడతాయి. కంప్యూటర్ దగ్గర అవసరాన్ని మించి ఎక్కువగా కూర్చోవద్దు. సినీ వినోదానికి,

సంధ్యాసమయంలో ప్రయాణాలు, నిద్రపోవటం, తినడం చేయకూడదు.

టి.వి. వినోదానికి ప్రాముఖ్యతనిస్తారు. క్షమించరాని వ్యక్తులను కూడా క్షమించి వాళ్ళకి ఒక దారి చూపిస్తారు. మీరు ఎంత చేసిననా వ్యక్తుల్లో మాత్రం మార్పు రాదు. అంతర్గత వేదన చెప్పుకోవడానికి మనుషులే కరువవుతారు. శుభకార్యాల నిమిత్తం ధనాన్ని విశేషంగా ఖర్చు చేస్తారు. అవినీతి పరులైన అధికారుల వల్ల కొన్ని చికాకులు ఏర్పడతాయి. అంతరాత్మ సాక్షిగా తీసుకున్న నిర్ణయాలకే కట్టుబడి ఉంటారు. ఉద్యోగపరంగా నూతన బాధ్యతలు సంతోషం కలిగిస్తాయి. మీడియాపరంగా మంచి ప్రఖ్యాతి లభిస్తుంది. మీడియాపరంగా మీరు కోరుకున్న అవకాశాలు కలిసి వస్తాయి. కీలకమైన రాష్ట్రప్రభుత్వ ఉద్యోగం వస్తుంది. రాజకీయ పదవులలో ఉన్న వారికి అధికార దుర్వినియోగం అన్న అపవాదు వస్తుంది. జాగ్రత్త వహించండి. అవివాహితులైన వారికి వివాహ యోగ్యత ఉంది. సంతానం లేని వారికి సంతాన యోగ్యత ఉంది. మీ వ్యక్తిగత విషయాలను, కుటుంబ విషయాలను బహిర్గతం చేస్తున్న వ్యక్తిని గమనించి దూరంగా ఉంచుతారు. పాత స్నేహితులను, భాగస్వాములను కలిపి చర్చించి నూతన వ్యాపారం ప్రారంభిస్తారు. కొన్ని సందర్భాలలో చదివిన చదువుకూ, చేసే ఉద్యోగానికి సంబంధం ఉండదు. బిజినెస్ మానేజ్మెంట్లో రాణిస్తారు. కొత్త బాధ్యతలు సరిగ్గా నిర్వర్తించలేక పోతున్నారన్న అపవాదులు, ఆరోపణలు వచ్చే అవకాశం ఉంది. అన్నింటికీ మీ శక్తిసామర్థ్యాలే జవాబు అవుతాయి. వాచానాలు నడిపేటప్పుడు జాగ్రత్త వహించండి. వీలైనంత వరకు సెల్ఫ్ డ్రెవింగ్ కి దూరంగా ఉండండి. అభివృద్ధి సాధించడంకన్నా మీరు వెళ్ళి చేయలేని పనులను నిర్వహించడానికి అవసరమైన సామర్థ్యంగల సన్నిహితులు కరువవుతారు. యూనియన్లకు సంబంధించిన విషయాలు ప్రధాన ప్రస్తావనాంశాలు అవుతాయి. మీ వ్యక్తిగత పరపతి పెరగటంతో పాటు, శత్రువులు కూడా పెరుగుతారు. సమాజంలో ఓ స్థాయి కలిగిన వారు కూడా మీపై నిష్కారణంగా అసూయ, ద్వేషం పెంచుకుంటారు. నిత్యం నాగసింధూరం ధరించండి. అష్టమూలికా తైలంతో దీపారాధన చేయండి. ఉద్యోగపరంగా మీపై కక్ష సాధించాలనుకునే మీ పై అధికారికి స్థాన చలనం కలగడంతో మీరు ఊపిరి పీల్చుకుంటారు. మరొకరి తరపున మీరు లిఖితపూర్వకమైన అభ్యర్థనలు వ్రాయవలసి వస్తుంది. తప్పించుకోవడానికి మార్గం దొరకదు. మీకు అత్యంత సన్నిహితులైన వారికి అండదండగా ఉండి సహాయం చేస్తారు. బంధుమిత్రులకు సహాయం చేయటం వల్ల గృహంలో కొన్ని చికాకులు ఎదురవుతాయి. మీ సంతాన విషయంలో ముఖ్యంగా వారి చదువుల నిమిత్తం కొన్ని స్పష్టమైన నిర్ణయాలు చేయవలసి వస్తుంది. అధిక ధనం చెల్లించవలసిన పరిస్థితి రావచ్చు పెండింగ్ లో ఉన్న బిల్లులు సమయానికి చేతికి అందుతాయి. గురుగ్రహ ప్రభావం వల్ల వాచానాన్ని మారుస్తారు. మనోధైర్యం కోల్పోకుండా సంఘటనలను ధైర్యంగా ఎదుర్కొంటారు. ప్రభుత్వపరమైన ఉత్తర్వులు, కాంట్రాక్టులు మీ అంచనాల మేరకు ఫలిస్తాయి. సాంకేతిక కారణాల వల్ల కొన్ని ఆస్తులను అమ్మడానికి ఆటంకాలు వస్తాయి. వృత్తి ఉద్యోగాల పరంగా మీ కంటే పెద్ద స్థాయి కలిగిన వారిలో అంతరంగిక చర్చలు ఫలిస్తాయి. ఉభయులకు ఆసక్తికరమైన అంశాలపై ఒప్పందం కుదురుతుంది. ఆరోగ్యపరమైన విషయాలలో కొంత జాగ్రత్తలు అవసరం. పార్శ్వపు నొప్పి బాధించవచ్చు. ఇ.ఎన్.టి. సమస్యలు రావచ్చు. గతంలో పాల్గొన్న క్రీడలు, సాంస్కృతిక కార్యక్రమాలు అప్పటి పరిచయాలు, సర్టిఫికెట్లు ఇప్పుడు మీకు ఉపయోగపడతాయి. మానసిక ప్రశాంతతకు ఎక్కువ ప్రాధాన్యతనిస్తారు. ప్రాథమికంగా చిన్న కోర్టులలో తీర్పులు మీకు

తూర్పుముఖముగా కూర్చొని భోజనం చేయటం వలన ఆయుష్షు పెరుగుతుంది.

అనుకూలంగా వస్తాయి. అయినప్పటికీ అంతం లేని అలోచనలతో మీ మనసు ఆందోళనకి గురి అవుతుంది. దూరప్రాంతాల నుండి వచ్చే వార్తల వల్ల మీ మనస్సు, పనులు సానుకూల పడతాయి. కుదుట పడతాయి. కార్పొరేషన్లు, మున్సిపాలిటీలు, పంచాయతీలలో లావాదేవీలు మీకు అనుకూలంగా ఉంటాయి. సంవత్సర ద్వితీయార్థంలో ఆర్థిక ప్రణాళికలు, నూతనమైన రూపు రేఖలు దిద్దుకుంటాయి. రావలసిన బకాయాలకు గట్టి హామీ లభిస్తుంది. కొన్ని అభ్యవీతరకర కార్యక్రమాలను మీకు పట్టనట్టుగా చూడవలసి వస్తుంది. ఆరోపణలు వస్తాయని తెలిసి కూడా కొన్ని బాధ్యతల్ని స్వీకరిస్తారు. ఇది సరియైన నిర్ణయం అని భావించే మీ అంతరాత్మసాక్షిగా న్యాయం చేయడానికి మీరు ఇలాంటి నిర్ణయాలు తీసుకుంటారు. ఖర్చులు తగ్గించుకోవడానికి మీరు చేసే పనులు ఫలించవు. ఈ సంవత్సరం శక్తికంకణం ధరించాలి. రుద్రపాశుపత హోమం చేయాలి. సొంతవాళ్ళ వల్ల ఊహించని అధర్మ నిర్ణయాలు వినవలసి వస్తుంది. సమాజంలో ఉన్నత స్థాయిలో ఉండి, అందరి దృష్టిలో ధర్మమూర్తులుగా ప్రఖ్యాతిగాంచిన వారు మీ విషయంలో అధర్మ నిర్ణయాలు చేస్తారు. ఉపాధ్యాయులు, అధ్యాపకులు సైతం మీ పట్ల విపక్ష చూపిస్తారు. మీరు ఒక ప్రాంతానికో, కులానికో చెందిన వారుగా ముద్రవేస్తారు. మీ అభివృద్ధి చూసి ఓర్పుకోలేని వాళ్ళ మీరు ఇవ్వవలసిన స్వల్ప మొత్తం కోసం పదేపదే విసిగిస్తారు. అయితే పెద్ద మొత్తంలో మీకు రావలసిన ధనానికి సంబంధించి తేదీలేని వాయిదాలు వేసే ప్రబుద్ధులు తారసపడతారు. ఆధ్యాత్మిక కార్యక్రమాల్లో, పూజా కార్యక్రమాల్లో ఏకాగ్రత కుదురుతుంది. సంవత్సర ద్వితీయార్థంలో ఉద్యోగపరంగా మీరు కోరుకున్న అనుకూల మార్పులు చోటు చేసుకుంటాయి. ముఖ్యమైన కార్యక్రమాలకు సంబంధించి ప్రాథమిక చర్యలకు, వ్రాతకోతలను పూర్తి చేయగలుగుతారు. సమష్టిగా వ్యాపారాన్ని ప్రారంభించి విజయపథంలో నడిపిస్తారు. సిబ్బందికి, భాగస్వాములకు మీ మనస్తత్వం అర్థం కాక విధిలేని పరిస్థితుల్లో మిమ్మల్ని అంటిపెట్టుకొని ఉంటారు. సంస్థలో గ్రూపు రాజకీయాలు లేకుండా చేస్తారు. కొన్ని అవినీతి భాండాలకు సంబంధించిన విషయాల సెగ మీ సన్నిహితుల్ని ఇబ్బంది పెడుతుంది. వాస్తవాలను వెలికితీసే బాధ్యత నెత్తిన వేసుకొని మీ వాళ్ళు నిర్దోషులని నిరూపిస్తారు. ఎవరి మాటలు లెక్క చేయకుండా ధర్మబద్ధంగా మీ బాధ్యతలు నిర్వర్తిస్తారు. జాతకం ప్రకారం ఏ రుద్రాక్ష మీకు సరిపోతుందో అదే మీరు ధరించండి. మొత్తం మీద ఈ సంవత్సరం మేషరాశి వారికి అభివృద్ధి కనిపిస్తుంది. ముఖ్యమైన బాధ్యతల్ని విజయవంతంగా నిర్వహించగలుగుతారు.

స్వచ్ఛమైన రుద్రాక్షలకు సంప్రదించండి. 8466932223/4/5 - 9014126121,

మేషరాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరం ఎక్కువగా అనుకూల ఫలితాలు సూచిస్తున్నాయి. జీవితాశయం సాధిస్తారు. పోటీ పరీక్షల్లో విజయం సాధిస్తారు. మంచి ఉద్యోగం చేస్తారు. విద్యా సంబంధమైన విషయాల్లో పురోగతి బాగుంటుంది. వైద్యవిద్యకి సంబంధించిన మీ కృషి ఫలిస్తుంది. అవివాహితులైన స్త్రీకి వివాహ కాలం. సంతానంలేని వారికి సంతాన ప్రాప్తి మీరు ఎంతగానో అభిమానించిన వ్యక్తిని సమాజం కోసం వదులుకోవలసి వస్తుంది. ఎంతో కష్టతరమైన కార్యక్రమాల్ని ఎవరి ప్రోత్సాహం లేకుండా ఒంటరిగా పోరాడి సాధిస్తారు. కుటుంబ బాధ్యతల్ని సక్రమంగా నిర్వర్తిస్తారు. కుటుంబానికి అండగా నిలబడతారు. పదవిలో ఉండి పదిమందికి సహాయపడతారు. మీకు మీరుగా ఏమీ చేసుకోలేరు. సంతాన సంబంధ విషయాల్లో స్వల్ప ఒడిదుడుకులు ఏర్పడతాయి. మొండిగా ఉన్న సంతాన విషయంలో

పడమర ముఖముగా కూర్చొని భోజనం చేయటం వలన సంపద వృద్ధి కలుగుతుంది.

ఎంతో ఓర్పు వహిస్తారు. మెల్లగా మంచి మాటలతో వారిని దారిలో పెట్టగలుగుతారు. జీవితభాగస్వామితో విభేదాలు వస్తాయి. సర్దుకొని చోవడానికి ప్రయత్నిస్తారు. కొందరి విషయంలో జీవితభాగస్వామితో విసిగిపోయి విడిపోవడం సంభవిస్తుంది. మీ మంచితనాన్ని అలుసుగా తీసుకొని మీమీద పెత్తనం చేసే స్త్రీల విషయంలో కాస్త ఆలస్యంగా ప్రతిఘటిస్తారు. మీతో వైరం పెట్టుకోవడానికే భయం కలిగే పరిస్థితులు సృష్టిస్తారు. సహోదర, సహోదరీ వర్గానికి అండగా ఉంటారు. ఇచ్చిన చేబదులు తిరిగి రాదు. జాగ్రత్త వహించండి. ఇతరులకు ఇచ్చిన ధనం అప్పుకాదు, దానం అని భావించండి. ఆరోగ్యపరమైన విషయాల్లో జాగ్రత్త తీసుకోవాలి. ఎలర్జీ సమస్యలు వచ్చే అవకాశం ఉంది. చాలామంది మీ మీద చూపిస్తున్న ప్రేమాభిమానాలు మీరున్న స్థితిని చూసి, మీరు సంపాదిస్తున్న ధనాన్ని చూసి మాత్రమేనని ఆలస్యంగా గ్రహిస్తారు. ఆభరణాలు, వాహనం కొనుగోలు చేస్తారు. సెంటిమెంటు వస్తువుల విషయంలో జాగ్రత్త వహించండి. నిజం నిప్పులాంటిది అది ఎప్పటికైనా బయటపడుతుంది. అదే విధంగా మీ నిజాయితీ వెలుగుచూస్తుంది. గోరంతలు, కొండంతలుగా చేసి మీమీద అపవాదులు ప్రచారం చేసిన వాళ్ళు తలదించుకునే పరిస్థితి వస్తుంది. ఆధ్యాత్మిక కార్యక్రమాల పట్ల ఆసక్తి చూపిస్తారు. దొంగ స్వామీజీలను నమ్మి నష్టపోతారు. ఉద్యోగంలో పదోన్నతులు వస్తాయి. కొన్ని సందర్భాలలో న్యాయస్థానాలను ఆశ్రయించాల్సి వస్తుంది. క్రమశిక్షణాయుతమైన మీ పద్ధతులు అందరికీ నచ్చుతాయి. సెల్ఫ్ డెవింగ్ విషయంలో జాగ్రత్తగా ఉండండి. గతంలో నేర్చుకున్న ఇతర భాషల వల్ల బాధపడతారు. అసూయగ్రస్తమైన ఈ సమాజంలో మీకు ఇష్టం లేని విషయాలు పట్టించుకోకండి. మీకు ఇష్టమైన విషయాలపైన దృష్టిని కేంద్రీకరించండి. సాధ్యమైనంత వరకు మీకు అనుకూలమైన వాతావరణంలో ఉండండి. ప్రభుత్వపరమైన ఉత్తర్వులు మీకు లాభాన్ని చేకూరుస్తాయి. సంగీత, సాహిత్య రంగాల్లో అవార్డులు, కీర్తి ప్రతిష్టలు లభిస్తాయి. జీవితంలో కొత్త వ్యక్తుల ప్రవేశం అనేక కొత్త మలుపులకు దారి తీస్తుంది. దూరప్రాంతాల్లో చదువుకోవాలన్న మీ ఆశ నెరవేరుతుంది. మీ మనస్సులో ఉన్న మాటని తెలియచేసి చాలామందికి విరోధి అవుతారు. తల్లిదండ్రులు, పెద్దలు, బంధువులతో విభేదాలు వచ్చే పరిస్థితులు సంభవిస్తాయి. ఆకస్మికంగా శుభకార్యాలు నిశ్చయం అవుతాయి. స్వయం సంపాదనతో స్థిరాస్తి కొనుగోలు చేస్తారు. బ్యూటీషియన్లు లాభిస్తాయి. అలంకార సంబంధమైన వ్యాపారాలు, పరిశోధనలు లాభిస్తాయి. క్రూర మనస్తత్వం కలిగిన వ్యక్తులతో కొంతకాలం సహజీవనం చేయవలసి వస్తుంది. సుందరమైన, మనోహరమైన ప్రదేశాలను సందర్శిస్తారు. వంశాభివృద్ధి జరుగుతుంది. పెద్దల ఆరోగ్యం స్థిరంగా ఉంటుంది. మీ కష్టానికి దైవానుగ్రహం తోడవుతుంది. ప్రతిరోజూ లక్ష్మీతామర వత్తులతో, అష్టమూలికా తైలంతో దీపారాధన చేయండి మంచి జరుగుతుంది.

మీ వ్యక్తిగత జాతకం గురించి తెలుసుకోవాలంటే సంప్రదించండి.

9849453449-040-24758435



గమనిక :- స్వాతిహెర్బల్స్ కు సంబంధించిన పూజా సామగ్రి లేబుల్ పై 040-24758435 నెంబరు చూసి కొనండి. నకిలీవి కొని మోసపోవద్దు. స్వాతిహెర్బల్స్ లేబుల్ పరిశీలించి తీసుకోండి.

మోక్షాన్ని కోరుకునే వారు ఉత్తర ముఖముగా భుజించాలి.